

ایم کیو ایم اور اس کی قیادت پر لگائے جانے والے ملک دشمنی کے الزامات شرمناک، من گھڑت، بے ہودہ اور سراسر جھوٹ پڑتی ہیں.....الطاف حسین امریکہ یا ویسٹ کے ساتھ مل کر پاکستان توڑنے کی کسی سازش کا حصہ ہونے کا سوچ بھی نہیں سکتے

ذوالفقار مرزا کی جانب سے مجھ پر لگائے جانے والے الزامات سراسر جھوٹ ہیں
آئی ایس آئی پر پابندی لگانے کے بارے میں برطانوی وزیراعظم کو کوئی خط نہیں لکھا۔
ایم کیو ایم اور اس کی قیادت افواج پاکستان اور اس کے اداروں کو عزت کی نگاہ سے دیکھتی ہے
ایم کیو ایم لیگل ایڈ کمیٹی اور متحدہ لائز فورم کے ممبران سے نائن زیرو پرنٹیلی فون پر گفتگو

لندن۔۔16 نومبر 2011ء

ایم کیو ایم کے قائد جناب الطاف حسین نے کہا ہے کہ ایم کیو ایم اور اس کی قیادت پر ماضی میں بھی ملک دشمنی اور غیر ملکی ایجنٹ ہونے کے بے ہودہ الزامات لگتے رہے اور اللہ تعالیٰ کے فضل و کرم سے ایم کیو ایم اور اس کی قیادت ہمیشہ ان الزامات سے سرخرو ہوتی آئی ہے اور آئندہ بھی حق کی جیت ہوگی۔ ماضی میں بھی ایم کیو ایم اور اس کی قیادت پر جناح پور سازش کا بے ہودہ الزام لگایا گیا جو غلط ثابت ہوا۔ یہ بات انہوں نے ایم کیو ایم لیگل ایڈ کمیٹی اور متحدہ لائز فورم کے ممبران سے نائن زیرو پرنٹیلی فون پر گفتگو کرتے ہوئے کہی۔

سابق وزیر داخلہ سندھ ذوالفقار مرزا کی جانب سے 28 اگست 2011ء کی پریس کانفرنس میں لگائے جانے والے الزامات کے بارے میں سوال کے جواب میں جناب الطاف حسین نے کہا کہ اس پریس کانفرنس میں لگائے جانے والے تمام الزامات من گھڑت، بے ہودہ، شرمناک اور جھوٹ پڑتی ہیں اور کسی بیمار، جاگیر دارانہ اور متعصبانہ ذہن کی عکاس ہیں۔ ایک اور سوال کے جواب میں انہوں نے کہا کہ ایم کیو ایم اور اس کی قیادت محبت وطن ہیں اور پاکستان اور اس کے استحکام کیلئے کسی بھی قسم کی قربانی سے دریغ نہیں کریں گے لہذا امریکہ یا ویسٹ کے ساتھ مل کر پاکستان توڑنے کی کسی سازش کا حصہ ہونے کا سوچ بھی نہیں سکتے اور اس ضمن میں ذوالفقار مرزا کی جانب سے مجھ پر لگائے جانے والے الزامات سراسر جھوٹ ہیں۔ ایم کیو ایم ایک محبت وطن جماعت ہے اور آج ملک بھر کے غریب، مظلوم اور محروم عوام ایم کیو ایم میں تیزی سے شمولیت اختیار کر رہے ہیں۔ آج ایم کیو ایم کی صفوں میں پاکستان کی تمام قومیتوں سمیت تمام مذاہب کے ماننے والوں کی ایک بڑی تعداد شامل ہے اور ہماری رابطہ کمیٹی میں بھی تمام قومیتوں کی نمائندگی ہے۔ ایم کیو ایم عصیبت کے خلاف ہے اور تمام پاکستانیوں کو اپنا بھائی سمجھتی ہے لہذا پختون سمیت کسی بھی قومیت کے خلاف ہونے کا الزام بھی شرمناک اور جھوٹ پڑتی ہے۔ برطانوی وزیراعظم کو لکھے گئے مبینہ خط اور اس میں آئی ایس آئی پر پابندی لگانے کی بات کا جواب دیتے ہوئے جناب الطاف حسین نے اس الزام کو یکسر مسترد کرتے ہوئے کہا کہ ایم کیو ایم اور اس کی قیادت افواج پاکستان اور اس کے اداروں پر فخر محسوس کرتی ہے اور انہیں عزت کی نگاہ سے دیکھتی ہے۔ انہوں نے کہا کہ میں نے ایسا کوئی خط برطانوی وزیراعظم کو نہیں لکھا اور ذوالفقار مرزا کا یہ دعویٰ بھی غلط ہے اور لہرائے جانے والے خط جو مجھ سے منسلک کیا گیا وہ بھی جعلی ہے۔ انہوں نے واضح الفاظ میں ان تمام الزامات کو مسترد کرتے ہوئے کہا کہ اس سے پہلے بھی ایم کیو ایم کی جانب سے فیصل سبزواری 30 اگست 2011ء اور مصطفیٰ کمال 6 ستمبر 2011ء کو ان الزامات کو بھرپور طور پر رد کر چکے ہیں۔

آخر میں جناب الطاف حسین نے ایم کیو ایم لیگل ایڈ کمیٹی کے اراکین اور متحدہ لائز فورم کے اراکین سے کہا کہ وہ اپنی ذمہ داریوں کو بھرپور طریقہ سے پورا کریں اور کھی انسانیت کی خدمت اور اسیر کارکنان کے مقدمات سمیت وکلاء برادری میں تحریک کے کام کو تیز کریں اور بھرپور ممبر سازی کی مہم کا آغاز کر کے زیادہ سے زیادہ وکلاء کو حق پرستی کی اس تحریک میں شامل کریں۔ انہوں نے وکلاء برادری کے عدلیہ کی آزادی کی تحریک میں نمایاں خدمات کو بھی بھرپور سراہا۔

سی ویو کے قریب بم دھماکے کا واقعہ شہر کا امن تباہ کرنے لگناؤنی سازش ہے، جناب الطاف حسین

دہشت گرد ایک منظم منصوبہ بندی کے تحت کراچی کے امن کو غارت کرنا چاہتے ہیں

سی ویو بم دھماکے کا فوری نوٹس لیا جائے اور واقعہ میں ملوث عناصر کو گرفتار کر کے انہیں قرار واقعی سزا دی جائے،

کراچی۔۔16 نومبر 2011ء

متحدہ قومی موومنٹ کے قائد جناب الطاف حسین نے سی ویو کے قریب بم دھماکے پر سخت ترین الفاظ میں مذمت کی ہے۔ ایک بیان میں جناب الطاف حسین نے کہا ہے کہ واقعہ شہر کا امن تباہ کرنے لگناؤنی سازش ہے اور دہشت گرد ایک منظم منصوبہ بندی کے تحت کراچی کے امن کو غارت کرنا چاہتے تھے اور سی ویو پر بم دھماکہ بھی اسی سازش کا شاخسانہ

ہے جسکی جتنی مذمت کی جائے کم۔ جناب الطاف حسین نے واقعہ میں جاں بحق ہونے والے پولیس اہلکاروں کے لواحقین سے دلی تعزیت و ہمدردی کا اظہار کرتے ہوئے اہلکاروں کی مغفرت اور زخمی اہلکار کی جلد و مکمل صحتیابی کیلئے دعا کی ہے۔ جناب الطاف حسین نے وزیر اعلیٰ سندھ قائم علی شاہ، گورنر سندھ ڈاکٹر عشرت العباد خان اور وزیر داخلہ منظور وسان سے مطالبہ کیا ہے کہ وہ سی ویو بم دھماکے کا فوری نوٹس لیں اور واقعہ میں ملوث عناصر کو گرفتار کرے انہیں قراوقعی سزا دی جائے۔

متحدہ قومی موومنٹ کی جانب سے ممبئی پولیس کلب کے عہدیداران اور صحافیوں کے اعزاز میں ظہرانہ 18 نومبر کو لال قلعہ گراؤنڈ عزیز آباد میں دیا جائے گا
ظہرانہ کی تقریب سے ایم کیو ایم کے قائد الطاف حسین لندن سے ٹیلی فونک خطاب کریں گے

کراچی۔۔۔ 16 نومبر 2011ء

متحدہ قومی موومنٹ کے قائد جناب الطاف حسین 18 نومبر بروز جمعہ کو دوپہر ایک بجے بھارت سے آئے ہوئے ممبئی پولیس کلب کے عہدیداران اور صحافیوں کے ایک نمائندہ وفد کو لال قلعہ گراؤنڈ عزیز آباد میں دینے گئے ظہرانہ کی تقریب سے ٹیلی فونک خطاب کریں گے۔ ایم کیو ایم کی جانب سے ظہرانے کی تقریب کے انتظامات کو حتمی شکل دی جا رہی ہے۔ تقریب میں ایم کیو ایم کی رابطہ کمیٹی، حق پرست پارلیمنٹریں اور دیگر بھی شرکت کریں گے۔

قومی اسمبلی میں خواتین کے ساتھ استحصال اور امتیازی رسوم و رواج کے خلاف بل کی منظوری پر رابطہ کمیٹی کی مبارکباد
ایم کیو ایم ہمیشہ خواتین پر تشدد کیخلاف ہر سطح پر آواز بلند کرتی رہی ہے

کراچی۔۔۔ 16 نومبر، 2011ء

متحدہ قومی موومنٹ کی رابطہ کمیٹی نے قومی اسمبلی میں خواتین کے ساتھ استحصال اور امتیازی رسوم و رواج کے خلاف بل کی منظوری پر خواتین کو زبردست مبارکباد پیش کی ہے اور امید ظاہر کی ہے کہ مذکورہ بل پر فوری عمل درآمد کیا جائے گا تاکہ خواتین کو نہ صرف انصاف مہیا ہو بلکہ انہیں تحفظ بھی مل سکے۔ ایک بیان میں رابطہ کمیٹی نے کہا کہ ایم کیو ایم نے ہمیشہ خواتین پر تشدد، کاروباری، معصوم بچیوں کی قرآن شریف سے شادی اور ذہنی جیسی جاہلانہ رسومات کے خلاف نہ صرف مذمت کرتی رہی ہے بلکہ احتجاج بھی ریکارڈ کراتی رہی ہے جبکہ 15 نومبر 2006ء میں قومی اسمبلی میں حقوق نسواں بل کی منظوری بھی ایم کیو ایم کا ہی کارنامہ تھا جبکہ اس بل کی منظوری کے خلاف مختلف سیاسی و مذہبی جماعتوں نے زبردست مخالفت کی تھی۔ انہوں نے کہا کہ قومی اسمبلی میں خواتین پر تشدد کیخلاف بل کی منظوری ایم کیو ایم کے ارکان پارلیمنٹ، عوام اور خصوصاً مظلوم خواتین کی کامیابی ہے۔ رابطہ کمیٹی نے ایک بار پھر قومی اسمبلی میں خواتین پر تشدد کے خلاف بل کی منظوری پر قائد تحریک جناب الطاف حسین، صدر پاکستان آصف علی زرداری، وزیراعظم پاکستان یوسف رضا گیلانی خصوصاً خواتین کو دلی مبارکباد پیش کی ہے۔

بجلی کی لوڈ شیڈنگ کے دورانیے میں ڈیڑھ گھنٹے کا اضافہ غیر منطقی اقدام ہے، حق پرست ارکان قومی اسمبلی

حکومت کے ای ایس سی انتظامیہ سوئی سدرن گیس انتظامیہ کے درمیان تنازع کا مستقل حل نکالے

بجلی کی لوڈ شیڈنگ میں ڈیڑھ گھنٹے اضافہ کے فیصلے کو فوری واپس لیا جائے

بجلی کے بحران پر قابو پانے کیلئے گیس کی فراہمی کو یقینی بنانے کیلئے ٹھوس اور مثبت اقدامات برائے کار لائے جائیں

کراچی۔۔۔ 16 نومبر، 2011ء

حق پرست ارکان قومی اسمبلی نے بجلی کی لوڈ شیڈنگ کے دورانیے میں اضافے پر گہری تشویش کا اظہار کیا ہے اور اسے عوام کیخلاف سازش قرار دیا ہے۔ ایک بیان میں حق پرست ارکان قومی اسمبلی نے کہا ہے کہ ای ایس سی انتظامیہ کی جانب سے بجلی کی لوڈ شیڈنگ کے دورانیے میں اضافے کو عوام کیلئے غیر منطقی اقدام قرار دیا ہے۔ انہوں نے کہا کہ کراچی کے شہری پہلے ہی مشکلات سے دوچار ہیں اور ایسے میں ای ایس سی انتظامیہ کی جانب سے بجلی کی لوڈ شیڈنگ کے دورانیے میں ڈیڑھ گھنٹے کا اضافہ کرنا ان کے ساتھ سراسر زیادتی کے مترادف ہے۔ انہوں نے کہا کہ بجلی کی لوڈ شیڈنگ کے دورانیے سے کراچی کے شہریوں میں بے چینی پائی جاتی ہے جس سے شہریوں کی روزمرہ معمول کی زندگی مفلوج ہو کر رہے گئی ہے جبکہ دوسری جانب سے کراچی کے صنعتی علاقوں میں بھی بجلی کی لوڈ شیڈنگ کے دورانیے میں اضافے سے شہر کی معیشت کو شدید دھچکا پہنچے گا اور صنعتی ملوں میں جاری کام

بری طرح متاثر ہو کر رہے جائے گا اور وہ ملازمین جو محنت و مزدوری کے ذریعے اپنے گھر کے اخراجات کو پورا کرتے ہیں وہ صنعتی ملوں کے کام نہ ہونے کی صورت میں فاقہ کشی کی زندگی گزارنے پر مجبور ہو کر رہے جائیں گے۔ انہوں نے کہا کہ کے ای ایس سی انتظامیہ اور سوئی سدرن انتظامیہ کی آپس کے تنازع پر کراچی کے شہریوں کو بلاوجہ سزا دی جا رہی ہے لہذا ایسی صورتحال میں حکومت کو چاہئے کی دونوں محکموں کے درمیان جاری تنازع کو حل کر کے کوئی مثبت پیش رفت کی جائے اگر ایسا نہ ہو تو کراچی کی عوام شہر کی سڑکوں پر سراپا احتجاج نکل آئیگی اور انہیں روکنا مشکل ہوگا۔ انہوں نے کہا کہ کے ای ایس سی کی انتظامیہ اور سوئی سدرن گیس انتظامیہ کی جانب سے عوام کو بار بار کرائی جانے والی یقین دہانی سوائے باتوں کی حد تک ہے جسکی جنتی مذمت کی جائے کم ہے۔ حق پرست ارکان قومی اسمبلی نے صدر مملکت آصف علی زرداری، وزیراعظم پاکستان یوسف رضا گیلانی اور وزیر پیڑ و لیم ڈاکٹر عاصم حسین سے مطالبہ کیا کہ وہ کے ای ایس سی انتظامیہ سوئی سدرن گیس انتظامیہ کے درمیان تنازع کا مستقل حل نکالا جائے اور بجلی کی لوڈ شیڈنگ میں ڈیڑھ گھنٹے اضافہ کے فیصلے کو فوری واپس لیا جائے اور بجلی کے بحران پر قابو پانے کیلئے گیس کی فراہمی کو یقینی بنانے کیلئے ٹھوس اور مثبت اقدامات برے کار لائے جائیں۔

ایم کیو ایم نے ملک کے ایوانوں میں غریب و متوسط طبقے سے تعلق رکھنے والے پڑھے لکھے افراد کو اسمبلیوں میں

پہنچا کر انقلاب کی بنیاد رکھ دی ہے، شبیر احمد قائم خانی، سید محمد افتخار، اسامہ قادری

ایم کیو ایم چاہتی ہے کہ ملک میں گزشتہ 64 برسوں سے رائج فرسودہ ظالمانہ، جاگیردارانہ، وڈیرانہ، سردارانہ نظام کا خاتمہ ہو

اور ملک کے غریب و محکوم عوام کو ان کے حقوق میسر آسکیں

ایم کیو ایم پنجاب ہاؤس لاہور میں منعقدہ ذمہ داران کے اجلاس سے خطاب

لاہور:۔۔۔۔۔ 16 نومبر 2011

متحدہ قومی موومنٹ صوبائی تنظیمی کمیٹی پنجاب کے جوائنٹ انچارج شبیر احمد قائم خانی، اراکین کمیٹی سید محمد افتخار اور اسامہ قادری نے کہا ہے کہ ایم کیو ایم نے ملک کے ایوانوں میں غریب و متوسط طبقے سے تعلق رکھنے والے پڑھے لکھے افراد کو اسمبلیوں میں پہنچا کر انقلاب کی بنیاد رکھ دی ہے۔ اور ملک کی تمام قومیتوں کو اب غریب و متوسط طبقے کے انقلاب کی جدوجہد میں حق پرستی کے فکر و فلسفہ اور نظریے کو اپنا کر ملک میں غریب و متوسط طبقے کی عملی حکمرانی کا خواب پورا کرنا ہوگا۔ ان خیالات کا اظہار انہوں نے ایم کیو ایم پنجاب ہاؤس واقع نیو مسلم ٹاؤن لاہور میں منعقدہ ذمہ داران کے اجلاس سے خطاب کرتے ہوئے کیا۔ اجلاس میں لاہور زون کے انچارج سید شاہین انور گیلانی و اراکین زونل کمیٹی، لاہور ڈسٹرکٹ کے انچارج ڈاکٹر عبدالغفار و اراکین ڈسٹرکٹ کمیٹی سمیت ٹاؤن و یونین کونسل کے ذمہ داران کی ایک بڑی تعداد شریک تھی۔ صوبائی تنظیمی کمیٹی کے ذمہ داران نے اپنے خطاب میں کہا کہ ایم کیو ایم چاہتی ہے کہ ملک میں گزشتہ 64 برسوں سے رائج فرسودہ ظالمانہ، جاگیردارانہ، وڈیرانہ، سردارانہ نظام کا خاتمہ ہو اور ملک کے غریب و محکوم عوام کو ان کے حقوق میسر آسکیں۔ انہوں نے کہا کہ کسی بھی انقلابی تحریک کی کامیابی کے پیچھے اس کے قائد کی درس و تعلیمات اولین کردار ادا کرتی ہیں اور قائد تحریک جناب الطاف حسین نے ایم کیو ایم کے کارکنان کو حق پرستی کے نظریے کی تبلیغ کی ہے جس میں ظالموں، جاہلوں کی حکمرانی کے خاتمے کا صرف نعرہ ہی نہیں بلکہ اس کے لئے عملی جدوجہد کر رہی ہے۔ یہی ہے وجہ ہے کہ آج کراچی سمیت ملک کے بھر میں لوگ جوق در جوق ایم کیو ایم کے پرچم تلے جمع ہو رہے ہیں اور قائد تحریک جناب الطاف حسین کا فکر و فلسفہ گلگی کوچے کوچے میں پھیل رہا ہے وہ دن دور نہیں جب حق پرست اپنے قائد کی رہنمائی میں اپنی منزل پر پہنچ جائیں گے، انشاء اللہ۔ انہوں نے کہا کہ حالات چاہے کتنے ہی کٹھن کیوں نہ ہوں نظریے پر کامل یقین رکھنے والے فرد کی ذمہ داری میں شامل ہے کہ وہ تحریک کے لئے اپنی خدمات کو ذمہ داری، خلوص اور ایمانداری کے ساتھ انجام دیں اور تحریک کے مشن و مقصد اور نظریے کو گھر گھر پھیلائیں، خود کو معاشرتی برائیوں سے دور رکھیں اور قائد تحریک جناب الطاف حسین کے خطابات، بیانات اور تحریکی لٹریچر کا مطالعہ روز کے معمول میں شامل کریں۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔۔۔ 16، نومبر 2011ء

متحدہ قومی موومنٹ کی رابطہ کمیٹی نے ایم کیو ایم کو رکنی سیکٹر یونٹ 70 کے کارکن عبدالرحمان والد محمد سلیمان، بلیر سیکٹر یونٹ 102 کے کارکن سید وصی اللہ والد کلیم اللہ، بلیر سیکٹر یونٹ 96 کے کارکن شفقت علی خان کے والد راحت علی خان، بن قاسم سیکٹر یونٹ گھگھر کے کارکن گل زمان گبول کے ماموں حاجی نور محمد اور آگرہ تاج سیکٹر یونٹ پوسی 1 کے کارکن سکندر علی کی والدہ محترمہ مصطفیٰ جان کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو یقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

